



கலைஞர்
100
1924 - 2023

முரசுசாஸி

Murasoli

www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம் : 10.8.1942 - முரசு : 81 - ஒலி : 347 - திருவள்ளூர் ஆண்டு 2054 - ஆடி 11 - வியாழக்கிழமை 27 ஜூலை 2023 - கோவை ★ 12+12 பக்கங்கள் Established: 10.8.1942 - Volume: 81 - Issue 347: Thiruvalluvar Year - 2054 - Aadi 11 - Thursday 27 July 2023 - Kovai ★ 12+12 Pages ₹ 5.00

வேளாண்மை உழவர் நலத்துறை சார்பில் இன்று

திருச்சியில் “வேளாண் சங்கமம் 2023” மாபெரும் கண்காட்சி!



முதலமைச்சர் மு.க.ஸ்டாலின் அவர்கள் நேற்று முன்தினம் (25.7.2023) சென்னை, காமராஜர் அரங்கத்தில் நடைபெற்ற நிகழ்ச்சியில், முன்னாள் அமைச்சர் கக்கன் அவர்களின் வாழ்க்கை வரலாற்றை சித்தரிக்கும் “கக்கன்” திரைப்படத்தின் ஒலிநாடா மற்றும் முன்னோட்ட காட்சியை (Trailer) வெளியிட்டார். இந்நிகழ்ச்சியில், நீர்வளத்துறை அமைச்சர் துரைமுருகன், தமிழ் வளர்ச்சி மற்றும் செய்தித்துறை அமைச்சர் மு.பெ.சாமிநாதன், சட்டமன்ற உறுப்பினர்கள் ஈ.வி. கே.எஸ்.இளங்கோவன், ஜே.எம்.எச். அசன் மொளவானா, மருத்துவர் நா.எழிலன், தமிழ்நாடு காங்கிரஸ் கமிட்டித் தலைவர் கே.எஸ்.அழகிரி, காங்கிரஸ் கட்சியின் செய்தி தொடர்பாளர் கோபண்ணா, கக்கன் அவர்களின் மகன் திருமதி கே.கஸ்தூரி பாய், பேத்தியும் சேலம் சரக காவல்துறை துணைத் தலைவருமான திருமதி எஸ்.ராஜேஸ்வரி, இசையமைப்பாளர் தேவா, தயாரிப்பாளர் ஜோசப் பேமி மற்றும் காங்கிரஸ் கட்சியின் நிர்வாகிகள் கலந்து கொண்டனர்.

மணிப்பூர் பிரச்சினையை நாடாளுமன்றத்தில் பேசக்கோரி

ஒன்றிய அமைச்சர் ரஞ்சன் சிங் வீட்டின் மீது பெண்கள் கல்வீச்சு!

பேரணியின் போது முற்றுகையிட்டதால் பரபரப்பு!

இம்பால், ஜூலை 27 - மணிப்பூர் பிரச்சினையை நாடாளுமன்றத்தில் பேசக் கோரி ஒன்றிய அமைச்சர் ரஞ்சன் சிங் வீட்டின் மீது பெண்கள் சிலர் கல்வீசி வீசிய சம்பவம் பரபரப்பை ஏற்படுத்தியது. மணிப்பூரில் இரு பிரிவினருக்கு இடையே 2 மாதத் திற்கு மேலாக வன்முறை நீடித்து வரும் நிலையில், மாநிலத்தில் மீண்டும் அமைதியை நிலைநாட்டக் கோரி, பல்வேறு அமைப்பினரும் தினமும் போராட்டம் நடத்தி வருகின்றனர். தலைநகர் இம்பாலில் பெண்கள் அமைப்பினர் நடத்திய போராட்டத்தில் பெண்கள் பலர் பங்கேற்றனர். பேரணியாக சென்ற அவர்கள் கொட்பா பகுதிக்கு வந்த போது,

அங்குள்ள ஒன்றிய வெளியுறவு துறை இணை அமைச்சர் ஆர்.கே. ரஞ்சன் சிங் வீட்டை திடீரென முற்றுகையிட்டனர். சிலர் அமைச்சர் வீட்டை நோக்கி கற்களை வீசியதால் பெரும் பரபரப்பு ஏற்பட்டது. உடனடியாக அங்கிருந்த பாதுகாப்பு படையினர், போராட்டக்காரர்களை சமாதானப்படுத்தி அங்கிருந்து விலைகளை அனுப்பி போராட்டத்தில் பங்கேற்ற பெண்கள் அளித்த பேட்டியில், “மணிப்பூர் பிரதிநிதியாக நாடாளுமன்றத்திற்கு அனுப்பப்பட்டுள்ள ரஞ்சன் சிங், நாடாளுமன்றத்தில் மணிப்பூர் பிரச்சினை குறித்து குரல் கொடுக்க வேண்டும். இங்கு நிலவும் அமைதியின்மை குறித்து

பிரச்சினையை நாடாளுமன்றத்தில் எழுப்புவது அவரது முழு பொறுப்பு. அமைச்சரின் வீடு தாக்கப்படுவது இது 2வது முறை. இதே போல், மணிப்பூர் பல்கலைக்கழக மாணவர் அமைப்பினரும் இம்பாலில் இருந்து அமைதிப் பேரணி நடத்தினர். அப்போது அனுமதிக்கப்பட்ட பகுதியை தாண்டி பேரணி செல்ல முயன்றதால் மாணவர்கள் மீது கண்ணீர் புகை குண்டு வீசியும் தடியடி நடத்தியும் பாதுகாப்பு படையினர் கூட்டத்தை கலைத்ததால் பதற்றம் ஏற்பட்டது. கடந்த சனிக்கிழமை தோர்பங்க் பஜாரில் உள்ள உயர்நிலைப் பள்ளியை பெண்கள் தலைமையிலான போராட்டக் குழு

தீ வைத்து எரித்தது. பெண்களை மனித கேடயமாக பயன்படுத்திய அக்குழு, கைவிடப்பட்ட வீடு உள்ளிட்ட கட்டிடங்களுக்கும் தீ வைத்துள்ளனர். எல்லை பாதுகாப்புப் படை வீரர்கள் வந்த வாகனத்தையும் போராட்டக்காரர்கள் திருட முயன்றதாகவும் தகவல்கள் வெளியாகி உள்ளன. மணிப்பூரில் கடந்த மே 3ஆம் தேதி வன்முறை தொடங்கிய நிலையில் அதற்கு அடுத்த நாள் பா.ஜ.வைச் சேர்ந்த குக்கி இனத்தின் எம்.எல்.ஏ. உங்ஜாகின் வால்டே, முதல்வர் பிரேன் மக்களின் நிலைமை எவ்வளவு கொடுமையாக இருக்கும் என்பதற்கு இந்த சம்பவமே ஒரு சாட்சி.

எம்.எல்.ஏ. வால்டேவை கடுமையாக தாக்கியதாக கூறப்படுகிறது. அவரது உடலில் மின்சாரம் பாய்ச்சப்பட்டது. எம்.எல்.ஏ. வின் டிரைவர் அடித்தே கொல்லப்பட்டார். இந்த தாக்குதலில் வால்டேவுக்கு பக்கவாதம் ஏற்பட்டு, படுகாயத்துடன் மருத்துவமனையில் சேர்க்கப்பட்டார். 2 மாத சிகிச்சைக்கு பின் அவர் டிஸ்சார்ஜ் செய்யப்பட்டுள்ளார். குக்கி இனத்தைச் சேர்ந்த ஆளும் கட்சி எம்.எல்.ஏ. வுக்கே இந்த நிலைமை என்றால் சாமானிய குக்கி இன மக்களின் நிலைமை எவ்வளவு கொடுமையாக இருக்கும் என்பதற்கு இந்த சம்பவமே ஒரு சாட்சி.

முதல்வர் மு.க.ஸ்டாலின் தொடங்கி வைக்கிறார்!

திருச்சி, ஜூலை 27 - வேளாண்மை உழவர் நலத்துறையின் சார்பில் “வேளாண் சங்கமம் 2023” மாபெரும் கண்காட்சியை தமிழ்நாடு முதலமைச்சர் மு.க.ஸ்டாலின் அவர்கள் இன்று (27.07.2023) திருச்சியில் தொடங்கி வைக்கிறார் என வேளாண்மை உழவர் நலத்துறை அமைச்சர் எம்.ஆர்.கே. பள்ளிச்செல்வம் அறிவித்துள்ளார்.

அவரது அறிவிப்பு வருமாறு:-

விவசாயிகளின் நலனுக்காக, தமிழ்நாடு அரசு பல்வேறு நலத்திட்டங்களை கடந்த மூன்று ஆண்டுகளாக அறிவித்து வெற்றிகரமாக செயல்படுத்தி வருகிறது. அதன் ஒரு பகுதியாக, நவீன தொழில் நுட்பங்கள், புதிய இரகங்கள், வேளாண் இயந்திரங்கள், மதிப்புக்கூட்டும் தொழில் நுட்பங்கள் குறித்த விழிப்புணர்வினை விவசாயிகள், கல்லூரி மாணவர்கள், பொதுமக்கள், உணவு பதப்படுத்துபவர்கள், ஏற்றுமதியாளர்களிடையே ஏற்படுத்தும் வகையில், பல்வேறு கண்காட்சிகள் நடத்தப்படும் என 2023 - 24 ஆம் ஆண்டு வேளாண்மை உழவர் நலத்துறையின் மானியக்கோரிக்கையில் சட்டசபையில் அறிவிக்கப்பட்டது.

அதன்படி, முதன்முறையாக, தமிழ்நாட்டில் வேளாண் வணிகத் திருவிழா சென்னையில் 08.07.2023 அன்று தமிழ்நாடு முதலமைச்சர் அவர்களால் தொடங்கி வைக்கப்பட்டு, மாநிலத்தின் அனைத்து பகுதிகளிலிருந்தும் உழவர் உற்பத்தியாளர் நிறுவனங்கள் உற்பத்தி செய்த பல்வேறு மதிப்புக்கூட்டப்பட்ட விளைபொருட்கள் காட்சிப்படுத்தப்பட்டு, பெருவாரியான சென்னை வாழ்மக்களும், வேளாண் பெருமக்களும் பங்கேற்று பயனடைந்தனர்.

திருச்சியில் மூன்று நாட்கள் வேளாண் சங்கமம்

வேளாண்மை, தோட்டக்கலை தொடர்பான புதிய தொழில்நுட்பங்கள், அரசின் திட்ட உதவிகள், பழக்கன்றுகள், காய்கறி விதைகள் விற்பனை உள்ளிட்ட

பல்வேறு சிறப்பம்சங்களைக் கொண்டு, ஜூலை 27 முதல் ஜூலை 29 வரை திருச்சிராப்பள்ளி, கேர் பொறியியல் கல்லூரியில் “வேளாண் சங்கமம் - 2023” விழாவினை சிறப்பாக நடத்த தமிழ்நாடு அரசு ஏற்பாடு செய்துள்ளது.

இதில், தமிழ்நாடு முதலமைச்சர் மு.க.ஸ்டாலின் அவர்கள் இன்று (27.7.2023) வேளாண் கண்காட்சி அரங்குகளை திறந்து வைத்து, பாரம்பரிய நெல் உற்பத்தியில் சிறந்து விளங்கிய விவசாயிகளுக்கு விருதுகளை வழங்கி வாழ்த்து உள்ளார்கள். தொடர்ந்து, நடப்பாண்டில் விவசாயிகளுக்கு 50 ஆயிரம் புதிய வேளாண் மின் இணைப்புகள் வழங்கும் நிகழ்ச்சியிணையும் துவங்க இருக்கிறார்கள்.

வேளாண் சங்கமத்தின் சிறப்பம்சங்கள்

வேளாண்மை, தோட்டக்கலைப் பயிர்களில் உயர் விளைச்சல் தரும் புதிய இரகங்கள், பாரம்பரிய நெல் இரகங்கள், நவீன தொழில்நுட்பங்கள் தொடர்பான செயல் விளக்கங்கள், புதிய வேளாண் இயந்திரங்கள், சூரியசக்தி மூலம் இயங்கும் கருவிகள், விளை பொருட்களை மதிப்புக் கூட்டுவதற்கான வழிமுறைகள், வேளாண்மை, கால்நடை வளர்ப்பு, மீன் வளர்ப்பு, பட்டுப்புச்சி வளர்ப்பு குறித்தான கருத்தரங்குகள், உழவன் செயலி பதிவரிக்கம், அரசின் திட்டப்பலன்களை பெறுவதற்கு முன்பதிவுகள் உள்ளிட்ட பல்வேறு சிறப்பம்சங்கள் இடம் பெறுகின்றன.

கலந்து கொள்ளும் துறைகள்

இக்கண்காட்சியில், வேளாண்மை, தோட்டக்கலை, வேளாண்மை விற்பனை, வேளாண் பொறியியல், சர்க்கரைத்துறை, விதைச்சான்று மற்றும் அங்ககச்சான்று, கால்நடை பராமரிப்பு, மீன்வளம் மற்றும் மீனவர் நலம், தமிழ்நாடு பால் உற்பத்தியாளர்கள் கூட்டுறவு இணையம் (ஆவின்), கைத்தறி, தமிழ்நாடு

தொடர்ச்சி 4 ஆம் பக்கம்

எங்கள் அணியும் ‘இந்தியா’ அணிதான்! அதன் வெற்றிக்காகவே நாங்கள் ‘டம்’ ஸ்பிரிட்ட்டுடன் பாடுபடுகிறோம்!

உதயநிதி அமைச்சராகப் பொறுப்பேற்ற பிறகு - தமிழ்நாட்டில் விளையாட்டுத் துறைக்குப் புத்துணர்வு!

‘முதலமைச்சர் கோப்பை - 2023’ நிறைவு விழாவில் - முதல்வர் மு.க.ஸ்டாலின் உரை!

சென்னை, ஜூலை 27 - முதலமைச்சர் மு.க.ஸ்டாலின் அவர்கள் நேற்று முன்தினம் (25.07.2023) சென்னை, ஐவஹர் ஸால் நேரு உள்விளையாட்டரங்கத்தில் நடைபெற்ற “முதலமைச்சர் கோப்பை - 2023” மாநில அளவிலான போட்டிகள் நிறைவு விழாவில் கலந்து கொண்டு ஆற்றிய உரை யாற்றுகையில், “தமிழ்நாட்டின் கிளைஞர் நலம் மற்றும் விளையாட்டு மேம்பாட்டுத் துறையின் அமைச்சராக உதயநிதி வாழும்பேற்ற போது, தமிழ்நாட்டில் விளையாட்டுத் துறை புத்துணர்வு பெற்றுள்ளது” என்று குறிப்பிட்டார்.

மேலும் முதல்வர் அவர்கள் தமது உரையில், “எங்கள் அணியும்

‘இந்தியா’ அணிதான்! அதன் வெற்றிக் காகத்தான் நாங்களும் ஒருங்கிணைந்து - ‘டம்’ ஸ்பிரிட்ட்டுடன் பாடுபடுகிறோம்!” என்று குறிப்பிட்டார்.

முதலமைச்சர் மு.க.ஸ்டாலின் அவர்கள், இவ்விழாவில் ஆற்றிய உரை வருமாறு:-

முதலமைச்சர் கோப்பை விளையாட்டுப் போட்டிகளின் நிறைவு விழாவில் கலந்துகொண்டு வெற்றி பெற்றவர்களுக்கு பரிசுகளை வழங்கிப் பாராட்டக் கூடிய வாய்ப்பை எனக்கு வழங்கியிருக்கக்கூடிய இந்த துறையின் அமைச்சர் உதயநிதி அவர்களுக்கு எனது மனமார்ந்த நன்றியைத் தெரிவித்துக் கொள்ள விரும்புகிறேன்.

‘விளையாட்டுப் பிள்ளையாக இருக்கிறாரே!’ என்று வளர்ந்த பிள்ளையைப் பார்த்து சில பெற்றோர்

நினைப்பதுண்டு. விளையாட்டுத் துறைக்கு அமைச்சராக நம் பிள்ளை சிறப்பாகச் செயல்படுகிறார் என்று பெற்றவரை மகிழ வைக்கக்கூடியவராக உதயநிதி இருக்கிறார்.

பெற்றவரை மகிழ வைத்த பிள்ளை!

“விளையாட்டைப் பார்ப்பவர்களுக்குக் களிப்பாக இருக்கும். விளையாட்டுப் போட்டிகளை நடத்துபவர்களும், அந்தப் போட்டிகளில் விளையாடுபவர்களும் பொறுப்பாக இருக்க வேண்டும்.

இந்த நிகழ்வை மிகப் பொறுப்பாக நடத்தியிருக்கும் விளையாட்டுத் துறைச் செயலருக்கும், உறுப்பினர் செயலர் உள்ளிட்ட அனைத்து அதிகாரிகளுக்கும் என்னுடைய வாழ்த்துகளை நான் தெரிவித்துக் கொள்ள விரும்புகிறேன்.

தொடர்ச்சி 3 ஆம் பக்கம்

